
Shri Raghavendra Ashtottarashata Nama Stotram

श्रीराघवैन्द्याष्टोत्तरशतनामस्तोत्रम्

Document Information



Text title : Shri Raghavendra Ashtottarashata Nama Stotram

File name : rAghavendrAShTottaraShatanAmastotram.itx

Category : deities_misc, gurudev, aShTottaraShatanAma, stotra

Location : doc_deities_misc

Author : Krishna Avadhutapandita Vedavyasacharya

Proofread by : Gopalakrishnan, PSA Easwaran

Description/comments : from Raghavendra Tantram

Latest update : December 18, 2021

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org

ಶ್ರೀರಾಘವೇಂದ್ರಾಷ್ಟೋತ್ತರಶತನಾಮಸ್ತೋತ್ರಂ



ಸಂಕಲ್ಪದ ಕ್ರಮಃ -

ಓಂ ಅಸ್ಯ ಶ್ರೀರಾಘವೇಂದ್ರಗುರುಮಂತ್ರರಾಜಾತ್ಮಕ ಅಷ್ಟೋತ್ತರಶತನಾಮಾಮೃತಸ್ತೋತ್ರಸ್ಯ
ಶ್ರೀಕೃಷ್ಣಾವಧೂತೋ ಋಷಿಃ, ಅನುಷ್ಟುಪ್ಪಂದಃ,
ಶ್ರೀರಾಘವೇಂದ್ರಗುರ್ವಂತರ್ಗತಮನುನಾಮಕ-

ಭಾರತೀರಮಣಮುಖ್ಯಪ್ರಾಣಾಂತರ್ಗತ ಸೀತಾಪತಿಶ್ರೀರಾಮಚಂದ್ರೋ ದೇವತಾ .

ಶ್ರೀಂ ಬೀಜಂ, ನಮಃ ಶಕ್ತಿಃ, ರಾಘವೇಂದ್ರಾಯ ಇತಿ ಕೀಲಕಂ .

ಅಥ ಕರನ್ಯಾಸಃ

- 1) ಓಂ ಶ್ರೀಂ ಅಂಗುಷ್ಠಾಭ್ಯಾಂ ನಮಃ,
- 2) ಓಂ ರಾಘವೇಂದ್ರಾಯ ತರ್ಜನೀಭ್ಯಾನ್ನಮಃ
- 3) ಓಂ ನಮಃ ಮಧ್ಯಮಾಭ್ಯಾಂ ನಮಃ,
- 4) ಓಂ ಶ್ರೀಂ ಅನಾಮಿಕಾಭ್ಯಾನ್ನಮಃ,
- 5) ಓಂ ರಾಘವೇಂದ್ರಾಯ ಕನಿಷ್ಠಿಕಾಭ್ಯಾಂ ನಮಃ,
- 6) ಓಂ ನಮಃ ಕರತಲಕರಪೃಷ್ಠಾಭ್ಯಾಂ ನಮಃ .

ಅಥ ಅಂಗನ್ಯಾಸಃ

- 1) ಓಂ ಶ್ರೀಂ ಹೃದಯಾಯನಮಃ,
- 2) ಓಂ ರಾಘವೇಂದ್ರಾಯ ಶಿರಸೇ ಸ್ವಾಹಾ,
- 3) ಓಂ ನಮಃ ಶಿಖಾಯ್ಕ ವಷಟ್,
- 4) ಓಂ ಶ್ರೀಂ ಕವಚಾಯ ಹುಂ,
- 5) ಓಂ ರಾಘವೇಂದ್ರಾಯ ನೇತ್ರಾಭ್ಯಾಂ ವೌಷಟ್,
- 6) ಓಂ ನಮಃ ಅಸ್ತ್ರಾಯ ಫಟ್ .

ಅಥ ಧ್ಯಾನಂ .

ಭವ್ಯಾಕಾರೋ ಭಾವಿತೇಷ್ಟಾರ್ಥದಾತಾ ವಾಮೇ ಜಾನೌ ವಾಮಹಸ್ತಂ ದಧಾನಃ!

ಜ್ಞಾನಾಭೀತೀಜ್ಞಾನವಾನ್ ದಕ್ಷಹಸ್ತೀರಂತಾ ಚಿತ್ತೇ ರಾಘವೇಂದ್ರೋ ಮಮ ಸ್ಯಾತ್ ..

ಶ್ರೀರಾಘವೇಂದ್ರಗುರ್ವಂತರ್ಗತ ಮನುನಾಮಕ ಭಾರತೀರಮಣ ಮುಖ್ಯಪ್ರಾಣಾಂತರ್ಗತ
ಸೀತಾಪತಿ ಶ್ರೀರಾಮಚಂದ್ರಪ್ರೇರಣಯಾ ಶ್ರೀರಾಮಚಂದ್ರಪ್ರೀತ್ಯರ್ಥಂ

ಗುರುಮಂತ್ರರಾಜಾತ್ಮಕ ಅಷ್ಟೋತ್ತರಶತನಾಮಸ್ತೋತ್ರಪಾರಾಯಣಂ ಕರಿಷ್ಯೇ .

ಓಮಿತ್ಯೇಕಾಕ್ಷರಂ ಬ್ರಹ್ಮ ಯದ್ಧಂಥೇ ಸಂಪ್ರಕಾಶಿತಂ .
 ತಸ್ಮೈ ಶ್ರೀರಾಘವೇಂದ್ರಾರ್ಯ ಗುರವೇಽಸ್ತು ನಮೋ ಮಮ .. 1..
 ನಮಸ್ತೇ ಶ್ರೀರಾಮಚಂದ್ರಾಂಘ್ರಿಪೂಜಾಸಂಪಾದಿತೇ ಶತಂ .
 ಘನಾಭಾಂಗಾಯ ವೇದಾರ್ಥಪ್ರಕಾಶೋದ್ಯೋಗಶಾಲಿನೇ .. 2..
 ದ್ರಾಗಭೀಷ್ಟಪ್ರದಾತ್ರೇ ಚ ಯತಿವರ್ಯಾಯ ತೇ ನಮಃ .
 ನಾನಾ ದುಃಖವಿನಾಶಾಯ ನಮೋ ಮಾನಧನಪ್ರಿಯ .. 3..
 ಶ್ರೀಪ್ರದಾತ್ರೇ ನಮಸ್ತುಭ್ಯಂ ರಾಜವರ್ಯಾದಿಸೇವಿತ .
 ಘನಸಂಸಾರಸೌಖ್ಯಾಯ ವೇಪಿತಪ್ರತಿವಾದಿನೇ .. 4..
 ದ್ರಾಕ್ಷಾಮಧುರಭಾಷಾಯ ನಮಸ್ತುಭ್ಯಂ ಯಶಃಪ್ರದ .
 ನಮತಾಂ ಸೌಖ್ಯದಾತ್ರೇ ಚ ಮಾನದಾಯ ನಮೋ ನಮಃ .. 5..
 ಶ್ರೀಪತಿಪ್ರೇಷ್ಯಭಕ್ತಾಯ ನಮಸ್ತೇ ರಾಜಪೂಜಿತ .
 ಘನರೋಗವಿನಾಶಾಯ ವೇಂಕಟೇಶಾರ್ಚಿನೇ ನಮಃ .. 6..
 ದ್ರಾವಿತಾನೇಕಭೂತಾಯ ಯಶೋದಾತನಯಾರ್ಚಕ .
 ನಾದರೂಪಪರಬ್ರಹ್ಮೋಪಾಸಿನೇ ಮಾನಿನೇ ನಮಃ .. 7..
 ಶ್ರೀನಾಥಚರಣಾಂಭೋಜಬಂಭಾರಾಯಿತಮಾನಸ .
 ರಾಷ್ಟ್ರಾಗತಜನಸ್ತೋಮ ಸಮೀಹಿತಫಲಪ್ರದ .. 8..
 ಘನರೋಗತ್ರಣಧ್ವಂಸದವಾನಲಪದಾಮೃತ .
 ವೇದಶಾಸ್ತ್ರಸುಧಾಂಭೋಧಿ ಮಂಥನಜ್ಞಾನಮಂದರ .. 9..
 ದ್ರಾಘಿಮಾಭಾವಿತೀಭೂತಭಕ್ತನೇವೇಷ್ಟದಾಯಿನೇ .
 ನಮಸ್ತೇ ಯಾಚಕವ್ರಾತಚಾತಕಾಮೃತತೇಜಸೇ .. 10..
 ನರನಾರೀಕದಂಬೋಗ್ರವಿಪತ್ತಿವಿನಿವಾರಿಣೇ .
 ಮಹಾದಯಾರಸಾಸಾರಸಾಗರಾಯ ನಮೋ ನಮಃ .. 11..
 ಶ್ರೀಮದ್ಭಿಃ ಸೇವ್ಯಮಾನಾಯ ರಾಷ್ಟ್ರಕ್ಷೇಮಕರಾಯ ಚ .
 ಘನಾಘನಾಂಗಲೋಲಾಯ ವೇದವ್ಯಾಖ್ಯಾನೇದಿನೇ .. 12..
 ದ್ರಾವಿತಾಽನೇಕಪಾಪಾಯ ಯಾನಾದ್ಯೈಶ್ಚರ್ಯಶಾಲಿನೇ .
 ನಾಗಾರಿವಾಹಭಕ್ತಾಯ ಮಾನದಾತ್ರೇ ನಮೋ ನಮಃ .. 13..
 ಶ್ರೀರಾಮಾಚ್ಯಾರ್ಯಪೂಜಕಾಯ ರಾಮಾನಾಸಕ್ತಚೇತಸೇ .
 ಘನಾಪತ್ನರಿಹಾರಾಯ ವೇಪಿತಾರಾತಯೇ ನಮಃ .. 14..
 ದ್ರಾಕ್ಷಾಮಧುಕಟಾಕ್ಷಾಯ ಯದುನಾಥಪದಾರ್ಚಿನೇ .
 ನಮಜ್ಜನಾಘನಾಶಾಯ ಮಾನ್ಯಮಾನ್ಯಾಯ ತೇ ನಮಃ .. 15..
 ಶ್ರೀವ್ಯಾಸರಾಜರೂಪೇಣ ಕೃಷ್ಣಾರ್ಚಾರ್ಚಕ ತೇ ನಮಃ .

ರಾಶೀಕೃತಾಘತೂಲಾಗ್ನಿಭದರ್ಶನ ತೇ ನಮಃ .. 16..
 ಘಾತುಕಾನಾಂ ಘಾತುಕಾಯ ವೇದವಿದ್ಯಾವಿಶಾರದ .
 ದ್ರಾಘೀಯಃ ಕರುಣಾಪಾಂಗೈರ್ನಮಸ್ತೇ ಭಕ್ತತೋಷಿಣೇ .. 17..
 ಯಥಾಶಕ್ಯಪ್ಪಣಾಯೋಕ್ತಸ್ತೋತ್ರಪಾರಪ್ರಮೋದಿನೇ .
 ನರನಾರೀನ್ಯಪೇಡ್ಯಾಯ ಮಹಾದಾರಿದ್ರ್ಯನಾಶಿನೇ .. 18..
 ಶ್ರೀಸುಧೀಂದ್ರಕರಂಭೋಜಸಂಜಾತವರಸೂನವೇ .
 ರಾವಿತಾನೇಕದುರ್ವಾದಿದ್ವೀಪಿನೇ ಘನಚೇತನೇ .. 19..
 ವೇಶತ್ಯತ್ರಯ ನಿವಾಸಾಯ ದ್ರಾಕ್ ಪ್ರಸನ್ನಾಯ ತೇ ನಮಃ .
 ಯಮಿನೇ ನರಸಿಂಹಾಂಘ್ರಿನಿರತಾಯ ಮಮತಾಜುಷೇ .. 20 ..
 ಶ್ರೀಪ್ರಹ್ಲಾದಾವತಾರಾಯ ರಾಜದ್ವಾಣೀವಿಲಾಸಿನೇ .
 ಘಟನಾನನುರೂಪಸ್ಯಾಪ್ಯರ್ಥಸ್ಯ ಘಟಕಾಯ ತೇ .. 21..
 ವೇದವೇದಾಂಗವಿತ್ತಾಯ ದ್ರಾವಯನ್ಮಾಯಿವಾದಿನೇ .
 ಯಾನಾರೋಹಣಸಂತಪ್ತಮುದ್ರಾಸ್ಥಾಪನಕಾರಿಣೇ .. 22..
 ನಮೋ ನಮ್ಯಪದಾಬ್ಜಾಯ ಮಾಯಾವಿಮದಹಾರಿಣೇ .
 ಶ್ರೀತುಂಗಾತೀರವಾಸಾಯ ತುಭ್ಯಂ ರಾಜನತಾಯ ಚ .. 23..
 ಘನಸಾರರಜೋರಕ್ತಭದ್ರಶ್ರೀರಸಸೇವಿನೇ .
 ವೇತಾಲಭಯನಾಶಾಯ ದ್ರಾಗನುಗ್ರಹಕಾರಿಣೇ .. 24..
 ಯಕ್ಷ ಕುಷ್ಮಾದಿಹರಣಪಾದತೀರ್ಥಾಯ ತೇ ನಮಃ .
 ನಾಮಸಂಕೀರ್ತನಾದೇವ ಪುರಃಸನ್ನಿಹಿತಾಯ ಚ .. 25..
 ಮಹಾಜನಶಿರಃಸ್ಥಾನಸಮಾಲಾಲಿತಪಾದುಕ .
 ಶ್ರೀಸರ್ವತಂತ್ರಸ್ವಾತಂತ್ಯಶಾಲಿನೇ ರಾಜಲಕ್ಷ್ಮಣೇ .. 26..
 ಘನವಿಘ್ನವಿನಾಶಾಯ ಬದ್ಧಕಂಕಣ ತೇ ನಮಃ .
 ವೇಗೇನ ಭಕ್ತಕಾರ್ಯಾಣಾಂ ಸಾಧಕಾಯ ನಮೋಽಸ್ತು ತೇ .. 27..
 ದ್ರಾವಯದ್ವಾದಿಜಿಹ್ವಾಯ ಯಶೋವ್ಯಾಪ್ತದಿಶೇ ನಮಃ .
 ನಾನಾಜಾತಿಜನಸ್ತೋಮಸ್ತೂಯಮಾನಪದಾಂಬುಜ .. 28..
 ನಮೋ ಮಾರ ಮಹಾವೀರ ಮಾರ್ಗಣಾಮೃಗ್ಯಚೇತನೇ .
 ಶ್ರೀಮದ್ವಶಾಸ್ತ್ರಸಟ್ಟೀಕಾವ್ಯಾಖ್ಯಾಕೌಶಲ್ಯಶಾಲಿನೇ .. 29..
 ರಾಜಚ್ಛೀಕಾಯ ಧರ್ಮಾಭಿತಪ್ತತಾಪಾಪಹಾರಿಣೇ .
 ವೇಲಾಂ ವೇಲಾಮುಪಾಗಮ್ಯ ಭಕ್ತಾನಾಂ ಕಾರ್ಯಸಾಧಕ .. 30..
 ದ್ರಾಕ್ಷಾಪಾಕೇನ ಸಕಲಗ್ರಂಥವ್ಯಾಕೃತಿಕಾರಿಣೇ .
 ಯಥೇಷ್ಟಧನಧಾನ್ಯಾದಿದಾತ್ರೇ ನಯವಿಶಾರದ .. 31..
 ಮಂತ್ರಾಲಯಮಹಾಕ್ಷೇತ್ರವೃಂದಾವನನಿವಾಸಿನೇ .

ಶ್ರೀಸತ್ಯಸಂಧರೂಪೇಣ ಶ್ರೀಸೀತಾಪ್ರತಿಮಾರ್ಚಕ .. 32..
ರಾಜತ್ತುಂಗಾತಟಭ್ರಾಜನ್ಮಹಿಷೀಕ್ಷೇತ್ರವಾಸಿನೇ .
ಧರ್ಮದ್ಯುತಿನವಜ್ಯೋತಿದ್ಯೋತಿತಾಂಬರಧಾರಿಣೇ .. 33..
ವೇತಂತಮತ್ತಮಾಯೀಂದ್ರ ಮೃಗೇಂದ್ರದ್ರಾಪಿತಾಪಹನ್ .
ಯಕ್ಷರಕ್ಷೋಭಯದ್ವಂಸಿನ್ ನಮೋ ನಾರಾಯಣಪ್ರಿಯ .. 34..
ಮಾಯಾಮೋಹಿತಚಿತ್ತಾನಾಂ ಭಕ್ತಾನಾಂ ಜ್ಞಾನದಾಯಿನೇ .
ನಮಃ ಶ್ರೀಹನುಮದ್ಭೀಮ ಮಧ್ವಾತ್ಮಕಹರಿಪ್ರಿಯ .. 35..
ರಾಜಪೂಜಿತಪಾಟೀರಪಾದುಕಾಯ ಘನಾಕೃತೇ .
ವೇಶಂತೀಕೃತಸದ್ಭಕ್ತಸಂಸಾರಾಂಬುಧಯೇ ನಮಃ .. 36..
ದ್ರಾವಿತಾಖಿಲಭಕ್ತಘನಾನಾದುಃಖಾಯ ತೇ ನಮಃ .
ಯಮದೂತಭಯತ್ರಾತ್ರೇ ನಾನಾಭಯವಿನಾಶಿನೇ .. 37..
ಮಾತೃತಃ ಪಿತೃತೋಪ್ಯುಚ್ಛೈಃ ಭಕ್ತಕಾಮದುಘೇ ನಮಃ .
ಇತಿ ಶ್ರೀರಾಘವೇಂದ್ರಾರ್ಯಗುರುರಾಜಮಹಾತ್ಮನಃ .. 38..
ನಾಮ್ನಾಮಷಾಟೋತ್ತರಶತಂ ಸಚತುಷ್ಟಯಮುತ್ತಮಂ .
ಅಷ್ಟಾಕ್ಷರಮಹಾಮಂತ್ರವರ್ಣಾನುಕ್ರಮವರ್ಣಿತಂ .. 39..
ಗುರುರಾಜಾತ್ಮಭೂಕೃಷ್ಣಾವಧೂತ ಕವಿನೋದಿತಂ .
ಗುರುರಾಜೇನ ಕೃಪಯಾ ಸಪ್ರಸಾದಂ ಪುರಸ್ಕೃತಂ .. 40..
ಪಠತಾಂ ಜಪತಾಂ ಸರ್ವಕಾಮದಂ ಗುರ್ವನುಗ್ರಹಾತ್ .
ನಶ್ಯಂತಿ ಜ್ವರಮೋಹಾದ್ಯಾಃ ಚತುರ್ದಶದಿನಾವಧಿ .. 41..
ಇತಿ ಶ್ರೀಮತ್ಕೃಷ್ಣಾವಧೂತಪಂಡಿತಕೃತೌ ಶ್ರೀರಾಘವೇಂದ್ರತಂತ್ರೇ ಸಪ್ತಮಪಟಲೇ
ಅಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ .

Proofread by Gopalakrishnan, PSA Easwaran

Shri Raghavendra Ashtottarashata Nama Stotram

pdf was typeset on February 2, 2024

Please send corrections to sanskrit@cheerful.com

